

مولانا ذاکر حسن نعمانی

مذہب اربعہ اور شاہ ولی اللہ کی تحقیق

عالم اسلام میں تقلیدی لحاظ سے چار مذاہب بہت مشہور اور رائج ہیں بعض مقامات میں اہل حدیث بھی ہیں۔ ان کے علاوہ تقریباً تمام مسلمان چار اماموں کے مقلد ہیں۔ امام ابو حنیفہ، امام مالک، امام شافعی اور امام احمد بن حنبل رحمہم اللہ ان آئمہ ہدایت کی تقلید اس لیے کی جاتی ہے کہ صرف ان حضرات کی فقہ مکمل طور پر مدون ہے جس کی وجہ سے فقہ پر چلنا آسان ہے۔ ان کے علاوہ اور بھی مجتہدین گزرے ہیں لیکن ان کے مذاہب اس طرح پروان نہ چڑھ سکے بلکہ مرجھا گئے۔

ان چار مذاہب میں حضرت شریعی، عقلی اور جعلی نہیں بلکہ استقرائی اور عادی ہے۔ اور مذاہب کا پیدا اور مدون ہونا ممکن ہے لیکن محال عادی ہے۔ گزشتہ مجتہدین ایسے اصول و قواعد اجتہاد چھوڑ گئے کہ قیامت تک پیدا ہونے والے مسائل کا حل نکل سکتا ہے۔

آئمہ حدیث اور بڑے بڑے اساطین علم اور عوام الناس مقلد ہیں۔ تقلید کی اصطلاحی تعریف کو نہ چھڑیں بلکہ اس کی حقیقت پر غور کرنا چاہیے۔ تقلید کی حقیقت اور معنی قرآن و حدیث میں موجود ہے اور دور صحابہ کرام میں بھی اس کی حقیقت پائی جاتی ہے۔ بعد میں جب اس کی اصطلاحی تعریف کی گئی تو بعض لوگوں کو اس کے ساتھ اختلاف پیدا ہو گیا حالانکہ اصطلاحات کے اندر الجھنا محض لاعلمی ہے۔ دنیا میں بے شمار مادی و معنوی اشیاء ہیں جن کے نام اور تعریفیں ہر جگہ جدا جدا ہیں۔ لیکن ان کی حقیقت ایک ہونے کی وجہ سے لوگ آپس میں نہیں جھگڑتے۔ اگر تقلید کی تعریف کے ساتھ برے تو پھر اصول فقہ کا تو خدا ہی حافظ۔ اصول فقہ کی تمام اصطلاحات اور تعریفیں ضائع اور بے کار ہو کر رہ جائیں گی۔ مثلاً خاص، عام، مشترک اور مؤول ان اصطلاحات کی حقیقت سے قرآن و حدیث بھرا پڑا ہے جس سے انکار کفر کے مترادف ہے۔ مثال کے طور پر قرآن مجید میں اللہ تبارک و تعالیٰ فرماتے ہیں فاسئلوا اہل الذکر ان کنتم لا تعلمون۔ یہ مطلق تقلید کا ثبوت ہے یا حدیث میں ہے شفاء المعی السوال۔ جاہل کی شفاء سوال میں ہے۔

ایک اور حدیث میں ہے فاقصدوا بالذین من بعدی اہی بکرو و عمر۔ یعنی میرے بعد ابوبکر و عمرؓ کی اقتداء کرو۔ تقلید سے خیر القرون کا دور بھی خالی نہیں تھا۔ اور ہونا بھی اسی طرح چاہیے تھا۔ کیونکہ ہر آدمی

تو مجتہدین نہیں بن سکتے۔ صحابہ کرام میں ایسے حضرات تھے کہ بعض نصوص کا صحیح فہم اُن کو نہ ہو سکا۔ ایک صحابی نے جب آیت مَنیٰ حَتّٰی یَتَّبِعِن لَکُمَا الْخِیْطَ الْبَیْضَ مِنَ الْخِیْطِ الْاَسْوَدِ۔ معنی یہ ہے کہ رات اور دن کا کالا وسیفہ دھاگہ واضح ہو جائے لیکن اس صحابی نے حقیقتاً کالا اور سفید دھاگہ اپنے نمک کے نیچے رکھا۔ تو حضور نے اس سے فرمایا اِنَّکَ لَمْرِیْضٌ الْقَفَا۔ یعنی آپ کی گردن بہت چوڑی ہے آہستہ آہستہ مسلمانانِ عالم میں تقلید عام اور پھلتی چلی گئی۔ اس کے بارے میں شاہ ولی اللہ کی تحقیق پیش خدمت ہے۔ شاہ صاحب نے اپنی اکثر تالیفات میں اس پر بحث کی ہے۔ لیکن دو کتابیں اس موضوع پر بہت مشہور ہیں (۱) عقد المجید فی احکام الاجتهاد والتقلید (۲) الانصاف فی بیان سبب الاختلاف مشہور زمانہ کتاب حجتہ اللہ البالغہ کی پہلی جلد میں بھی تھوڑی سی بحث کی ہے۔ مذکورہ کتابوں میں تقلید پر کی گئی تحقیق کا خلاصہ اپنے فہم کے مطابق بیان کرتا ہوں۔

شاہ صاحب نے عقد المجید میں باب باندھا ہے۔ باب تاکید الاختلاف بھذا المذاهب الاربعۃ والتشدید فی ترکہما والحدود عنہما۔ مذاہب اربعہ کے اختیار کرنے کی تاکید اور ان کو چھوڑنے اور ان سے نکلنے کی ممانعت شدیدہ۔

شاہ صاحب کے نزدیک مذاہب اربعہ اختیار کرنے میں بڑی مصلحت ہے اور اس کے ترک کرنے میں مفہدہ عظیمہ ہے، شاہ صاحب فرماتے ہیں کہ اس بات پر اجماع ہے کہ سلف پر اعتماد کیا جائے۔ اگلوں کا یہی طریقہ ہے۔ تابعین نے صحابہ کرام پر اور تبع تابعین نے تابعین پر اعتماد کیا۔ اس طرح بعد کے ہر طبقہ نے اگلے طبقہ پر اعتماد کیا۔ تقلید میں بھی سب سے بڑی شیئی اعتماد ہے۔ ہم کسی کی بات اس وقت تک نقل نہیں کر سکتے جب تک اس پر ہر دوسرہ نہ ہو۔

شاہ صاحب کے نزدیک صرف دین میں نہیں بلکہ تمام فنون میں یہ تقلید جاری ہے۔ مثلاً صرف، نحو اور منطق وغیرہ بلکہ دنیاوی پیشوں میں بھی یہی دستور ہے۔ اس لیے موصوف بطور قاعدہ کلیہ بیان فرماتے ہیں۔

وَ اِذَا تَعَيَّنَ الْاِعْتِمَادُ عَلٰی اَقَاوِیْلِ السَّلَفِ فَلَا بُدَّ اَنْ یَّکُوْنَ اَقْوَالُہُمْ الَّتِیْ یُعْتَمَدُ عَلَیْہَا مَرْوِیۃً بِالْاَسْنَادِ الصَّحِیْحِ اَوْ مَدْوَنۃً فِی کُتُبٍ مَّشْہُورۃ۔

یعنی ان باعتبار اقوال کا صحیح سند کے ساتھ مروی ہونا اور کتب مشہورہ میں مدون ہونا ضروری ہے۔

اسی کے ساتھ ذکر کرتے ہیں کہ ان اقوال پر بحث ہوئی ہو۔ محتملات اور رائج کا بیان ہوا ہو۔ اقوال مختلفین تطبیق اور اُن کی علیتیں مذکور چھل تاکہ عمل کرنا ان پر ممکن ہو جائے۔ آگے لکھتے ہیں اپنی بیان کردہ شرائط کے مطابق کہ یہی چار مذاہب بزبان حال گویا ہیں کہ ان کی تقلید اختیار کرو۔ فرماتے ہیں دیس مذہب فی ہذا الزمۃ المتاخرة بھذا الصفتۃ الہذا المذاهب الاربعۃ۔ یعنی شاہ صاحب کے بیان

کردہ شرائط پر آج کل صرف یہی چار مذاہب پورا کرتے ہیں لکھتے ہیں کہ حضور کا فرمان ہے اتبعوا سواد الاعظم ولما اندرست المذاہب الحقۃ الا ہذہ الاربعۃ کان اتباعہا اتباعا للسادۃ الاعظم والخروج عنہا خروج عن سواد الاعظم۔

یعنی حضور فرماتے ہیں کہ بڑے گروہ کی پیروی کرو۔ بچے مذاہب ان چار کے علاوہ ختم ہو گئے۔ ان کی پیروی سواد اعظم کی پیروی ہے ان سے نکلتا سواد اعظم سے نکلتا ہے۔ پابندی مذہب کی قیسری وجہ یہ بتاتے ہیں کہ خیر العزیز کو رچکا امانتین تلف کر دی گئیں علماء سوء، ظالم قاضیوں اور ہوا پرست مفتیوں پر اعتماد اب نہیں کیا جاسکتا۔ اپنے قول کو یہ لوگ باعتماد اسلاف کی طرف منسوب کرتے ہیں۔ لہذا خیر اسی میں ہے کہ مذاہب اربعہ کو اختیار کیا جائے۔

ابن حزم تقلید کا قائل نہیں شاہ صاحب ان کے دلائل نقل کر کے ان کو جواب دیتے ہیں کہ تقلید صرف تین آدمیوں کے لیے جائز نہیں۔ انما یتبع فی من لہ ضرب من الاجتہاد ولو فی مسئلۃ واحدۃ وفی من ظہر علیہ ظہور البینۃ اور تہمی عن کذا وانہ لیس بمسوخ۔ یعنی وہ شخص تقلید نہ کرے جو مجتہد ہو اگرچہ ایک مسئلہ میں۔ اور یہ بات اس پر صاف ظاہر ہو کہ فلاں چیز سے حضور نے منع فرمایا یا حکم دیا ہے اور یہ حکم منسوخ نہ ہو۔ اور دوسرا وہ شخص ہے کہ جس کا یہ عقیدہ ہو کہ مجتہد خطا نہیں کر سکتا اور اس کی اندھی تقلید شروع کر دے۔ فرماتے ہیں۔ ویمن یكون عامیاً ویقلد رجلاً من الفقہاء بعینہ یری انہ یمنع من مثله الغطاء وان ما قالہ ہوا للصواب البتۃ۔

یعنی عامی کسی معین فقہ کی تقلید اس خیال سے کرے کہ اس سے خطا محال ہے یہ جو کچھ کہتا ہے وہ ٹھیک ہے اور اس کی تقلید کو نہ چھوڑے اور تیسرا وہ شخص ہے فیمن لا یعجز ان یتفتی الحنفی مثلاً فقیہا شافعیاً رب العکس ولا یعجز ان یقتدی الحنفی بامام شافعی مثلاً۔ یعنی حنفی شافعی سے اور شافعی حنفی سے مسئلہ پوچھنے کو جائز نہ سمجھے اور ایک دوسرے کے پیچھے نماز بھی نہ پڑھتے ہوں۔

(نوٹ) اسلاف خواہشات نفسانیہ سے بچتے تھے۔ رضا الہی کی خاطر دوسرے امام کو حق سمجھ کر اس سے پوچھتے تھے۔ آج کل ہوائے نفسانی کا دور ہے، سہولت، آزادی اور آرام پسندی کی خاطر مذاہب اربعہ کے اقوال کی اتباع کرتے ہیں جو ایک لحاظ سے شریعت کے ساتھ مذاق ہے۔ اس لیے اب محققین علماء کے نزدیک صرف ایک امام کی تقلید واجب ہے۔ ہاں احتیاج شدید کے وقت۔ لیکن اس کو صرف علماء ہی جانتے ہیں۔ عوام ایسی صورت میں مستند علماء کی طرف رجوع کریں۔

شاہ صاحب لکھتے ہیں کہ ایک عالم دوسرے عالم کی تقلید کر سکتا ہے فرماتے ہیں۔ تقلید کی دو قسمیں ہیں۔ واجب اور حرام واجب یہ ہے کہ جاہل آدمی خود حکم معلوم نہیں کر سکتا تو اس کا کام عالم سے پوچھنا ہے۔ حرام یہ ہے کہ ان یظن بفقہیہ انہ یبلغ الغایتہ القصویٰ فلا یمكن ان یخطئ۔ یعنی فقیہ کے بارے میں یہ خیال رکھے کہ علم کی انتہا کو پہنچ گیا اور اب غلطی نہیں کر سکتا۔ پانچواں باب اس امر میں ہے کہ تقلید میں اعتدال ضروری ہے افراط و تفریط سے کام نہیں لینا چاہئے۔ لکھتے ہیں هو الذی مشی علیہ جماہیر العلماء من الاخذین بالمذاهب الاربعۃ ووصلی بها ائمة المذاهب اصحابہم یعنی چاروں مذاہب کے علماء اس بات کے پابند ہیں اور مذہب کے ائمہ نے اپنے شاگردوں کو اسی کی وصیت کی ہے شیخ عبد الوہاب شمرانی کا قول نقل کیا ہے کہ امام اعظم سے مروی ہے لا ینبغی لمن لم یعرف دلیلہ ان یشقی بکلامی یعنی جس کو میری دلیل معلوم نہ ہو میرے کلام سے فتویٰ نہ دے۔

امام مالکؒ فرماتے ہیں۔ ما من احد الا وما خوذ من کلامہ و مردود علیہ الرسول اللہؐ۔ کوئی بھی ایسا شخص نہیں کہ جس کا قول قابل مواخذہ نہ ہو اور اس کا قول اس پر رد نہ کیا جائے بخیر رسول اللہ صلی اللہ علیہ وسلم کے۔

امام شافعیؒ فرماتے ہیں اذا صح الحدیث فهو مذہبی یعنی صحیح حدیث ہی میرا مذہب ہے۔ فرماتے ہیں اذا رأیتم کلامی یخالف الحدیث فاعملوا بالحدیث و اضربوا بکلامی الحائط۔ یعنی میری بات حدیث کے مخالف ہو تو حدیث پر عمل کرو اور میری بات کو دیوار پر پھینک دو۔

الانصاف

شاہ صاحب الانصاف میں فرماتے ہیں۔ وبعد المثبتین ظہر فیہم التعمد بالمجتہدین باعیا نہم وقل من کان لا یعمد علی مذہب مجتہد بعینہ۔ وکان هذا هو الواجب فی ذالک الزمان۔ یعنی دوسری بعد تقلید شخصی شروع ہوئی اور بہت کم ایسے تھے جو تقلید شخصی کے قائل نہیں تھے۔ اور یہ اس زمانہ میں واجب تھا۔

اس کے دو سبب تھے۔ مجتہد بڑی چھان بین اور احتیاط سے ایک قول ذکر کرتا تھا (۲) تقلید تمام اماموں کے اقوال کی چھان بین ساری زندگی میں نہیں کر سکتا۔

شاہ صاحب نے عنوان قائم کیا ہے التقلید فی المذہب الاربعۃ فرماتے ہیں ان ہذا

المذاهب الاربعۃ المدونۃ قد اجتمعت الامة ومن يعتد بہ علی جواز تقلیدھا الی یومنا هذا۔ یعنی مذاہب اربعہ مدونہ کی تقلید پر امت کا اجماع ہے، فرماتے ہیں وفی ذالک من المصالح ما لا یخفی اس میں غیر مخفی مصالح ہیں۔ لایسما فی ہذا الايام التي قصرت فیہا الہمم واشربت النفس الہوا واعجب کل ذی ذی بدردیہ یعنی خاص کر آج کل ہمتیں کوتاہ ہو گئیں اکثر لوگ خواہش پرست ہیں اور ہر ایک اپنی رائے سے خوش ہے۔

فرماتے ہیں وبالجملة فالتمہد للجمہدین سوا الہمہ اللہ تعالیٰ العلماء وجمعہم علیہ من حیث یشعرون ولا یشعرون خلاصہ یہ کہ مجتہدین کے مذہب کو اختیار کرنا اللہ تبارک وتعالیٰ کا ایک راز ہے جس کا علماء کو الہام کیا گیا اور وہ اس پر شعوری اور لاشعوری طور پر متفق ہو گئے۔

حجة الله البالغة

شاہ صاحب اس مشہور زمانہ کتاب کی جلد ایک میں رقم طراز ہیں کہ چوتھی صدی سے قبل لوگ مذہب معین کے پابند نہ تھے۔ لیکن الانصاف کی عبارت گزر گئی جس سے پتہ چلتے ہیں کہ تیسری صدی میں تقلید شخصی موجود تھی۔ احققر کے ذہن میں تطبیق یہ ہے کہ الانصاف میں جزوی پابندی مراد ہے اور یہاں عام عدم پابندی مراد ہے۔

الاشرف کانصاب ونظام تعلیم نمبر

• کیا درس نظامی میں کسی قسم کی تبدیلی وقت کی ضرورت ہے؟ • قرآن وحدیث اودفقہ وفنون کی تعلیم کے ساتھ عصری علوم وفنون کی تعلیم کہاں تک ضروری ہے؟ • اسکول کالج اوردینی مدارس کے نصاب اودنظام تعلیم میں کیا خوبیاں اور کیا کمزوریاں ہیں؟ • سالہا سال کی تعلیم اور بے پناہ اخراجات کے باوجود متوقع نتائج کیوں حاصل نہیں ہو رہے؟ ان اودران جیسے دیگر سوالات کے تفصیلی جوابات کے لیے الاشرف کے "نصاب ونظام تعلیم نمبر" کا مطالعہ کیجئے۔ • معرکۃ الآراء مضامین، مشاہیر کے افکار اودرمعروف اہل قلم کے حامل مطالعہ کو اپنے جلوبں لیے ہوئے یہ یادگار نمبر انشاء اللہ رمضان کے آخر میں منظر عام پر آ رہا ہے۔ ضخامت معمول سے زیادہ۔ قیمت بیس روپے۔ اپنی کاپی آج ہی بیک کرا لیجئے۔

نوٹ: دیکھی رکھنے والے ہر صاحب علم اودفکر سے مندرجہ بالا موضوع پر لکھنے کی درخواست ہے۔

صلائے عام ہے یا رانِ نکتہ وال کے لیے

ادارہ جمعیۃ صوفیاء، احمد مینشن ۱۲، ابی، گلشن اقبال، کراچی، فیکس ۸۰۱۱۸۰